

معاهدہ رازداری برائے ملازمین



سہل اینڈ میڈیم انٹرپرائزز ڈویلپمنٹ اتھارٹی (سمیڈا)

وزارت صنعت و پیداوار

حکومت پاکستان

www.smeda.org.pk

ہیڈ آفس

فورٹھ فلور، بلڈنگ نمبر 3، ایوانِ اقبال کمپلیکس، ایئر چٹن روڈ، لاہور۔

فون 92 42 111 111 456

فیکس 92 42 36304926-7

helpdesk@smeda.org.pk

جولائی 2018

ریجنل آفس بلوچستان

بگلور نمبر: A-15 چمن ہاؤس سکیم، ایئر پورٹ روڈ، کوئٹہ

ٹیلی فون: 2831623, 2831702 (081)

فیکس نمبر: 2831922 (081)

helpdesk-qta@smeda.org.pk

ریجنل آفس خیبر پختونخوا

دی مال، گراؤنڈ فلور، پشاور

ٹیلی فون: 9213046-47 (091)

فیکس نمبر: 286908 (091)

helpdesk-pew@smeda.org.pk

ریجنل آفس سندھ

بحریہ کمپلیکس 2، فلور 5، ایم ٹی خان روڈ، کراچی

ٹیلی فون: 111-111-456 (021)

فیکس نمبر: 35610572 (021)

helpdesk-khi@smeda.org.pk

ریجنل آفس پنجاب

بلڈنگ نمبر 3، فلور 3، ایوانِ اقبال کمپلیکس، ایئر چٹن روڈ، لاہور

ٹیلی فون: 111-111-456 (042)

فیکس نمبر: 36304926-7 (0423)

helpdesk.punjab@smeda.org.pk

سمیڈا کا تعارف (INTRODUCTION TO SMEDA)

سال اینڈ میڈیم انٹرپرائزز ڈویلپمنٹ اتھارٹی (SMEDA) کا قیام اکتوبر 1998ء میں چھوٹے اور درمیانے درجے کے کاروبار کے فروغ کے ذریعے معیشت کو مضبوط بنانے کی خاطر عمل میں لایا گیا۔

چھوٹے اور درمیانے درجے کے کاروبار کے فروغ، ان کی تعداد اور استعداد میں اضافے کے ذریعے سے قومی آمدنی کو بہتر بنانے کے لئے سميڈا نے شعبہ جاتی تحقیق کا کام کیا ہے جس میں چھوٹے اور درمیانے درجے کے کاروبار کا تعارف، ان کا طریقہ کار، سرمائے کے حصول کے مواقع، کاروبار جمانے کے لئے معلومات، منڈیوں اور صارفین تک رسائی و فراہمی، تکنیکی پلان مہیا کرنے، ادارہ جاتی تعاون اور نیٹ ورک کے ذریعے رابطہ شامل ہیں۔

دستاویز کا مقصد (PURPOSE OF THE DOCUMENT)

اس دستاویز کا مقصد ہے کہ چھوٹے اور درمیانے درجے کے کاروباری خواتین و حضرات، بشمول خدمات فراہم کرنے والے ادارے ملازمین کے ساتھ عمومی طور پر طے ہونے والی اس طرح کی شرائط اور ان کو دستاویزی شکل دینے کے بارے میں آگاہی حاصل کر سکیں۔

اظہار لا تعلقی (DISCLAIMER)

یہ معلوماتی مواد اس طرح کے معاہدہ جات کے بارے میں معلومات فراہم کرنے کی نیت سے شائع کیا گیا ہے۔ اگرچہ اس مواد کے لئے مختلف قابل اعتماد ذرائع سے معلومات لی گئی ہیں۔ البتہ عملی طور پر طے کردہ شرائط مختلف حالات میں مختلف ہو سکتی ہیں۔ یہ معلومات ”جو ہے، جیسے ہے“ کی بنیاد پر دی گئی ہیں سميڈا، اس کے ملازمین یا عہدیداران معلومات کی صحت کے ذمہ دار نہیں ہیں۔ البتہ اس کام کو سرانجام دیتے ہوئے ہر ممکن احتیاط برتی گئی ہے۔

اضافی معلومات حاصل کرنے کے لئے ممکنہ کاروباری خواتین و حضرات بشمول خدمات فراہم کرنے والوں کی حوصلہ افزائی کی جائے گی جو کہ فیصلہ سازی کے عمل میں ضروری ہے۔ تاہم دی گئی معلومات پر عمل کرنے سے قبل مستند مشاورت کا ریا ماہرین سے پیشہ ورانہ مشورہ کرنے کی بھی ضرورت ہے۔

یہ نمونہ معاہدہ سميڈا کا تیار کردہ ہے۔ SMEDA کی طرف سے خدمات اور متعلقہ معلومات کے حصول کے لئے SMEDA کی ویب سائٹ www.smeda.org.pk پر رابطہ کیا جاسکتا ہے۔

دستاویز

دستاویز نمبر	کاروباری معاہدہ نمبر B-1
تیار کردہ	سمیڈا پنجاب
مزید معلومات	پراونشل چیف پنجاب janjua@smeda.org.pk

معاهدہ رازداری برائے ملازمین

منکہ مسمی (نام ملازم) تسلیم کرتا ہوں کہ (نام کاروبار) (بعد ازاں ”کاروبار“ کے طور پر حوالہ دیا جائے گا) ایک بہت زیادہ مسابقانہ صنعت میں کاروبار کر رہا ہے۔ اور اس کے لئے اہم ہے کہ وہ اپنی رازدارانہ معلومات جس میں تجارتی بناوٹ، لین دین، ملکیت سے متعلقہ اور دوسری رازدارانہ معلومات شامل ہیں کا تحفظ کرے۔

لہذا میں بروئے ملازمتی معاہدہ مورخہ کاروبار کی جانب سے دی گئی ملازمت اور تنخواہ کے عوض ذیل میں بیان کی گئی شرائط پر مکمل عملدرآمد کروں گا۔ میں تسلیم کرتا ہوں کہ میری معاہدہ ہذا میں دی گئی رازدارانہ معلومات کے تحفظ کی قبولیت کے بغیر نہ تو مجھے ملازمت دی جاتی اور نہ ہی کاروبار میرے ساتھ اس رازدارانہ معاہدہ (بعد ازاں ”معاہدہ“) کرنے پر راضی ہوتا۔

1- رازدارانہ معلومات کی تعریف

معاہدہ ہذا میں ذکر کردہ لفظ ”رازدارانہ معلومات“ میں، ملکیت سے متعلقہ معلومات، تجارتی راز بشمول سائنسی انجینئرنگ، تکنیکی، کمپیوٹر سافٹ ویئر، بناوٹی طریقہ کار اور ان سے جڑی دستاویزی معلومات، کاروبار یا اس کے گاہکوں کی طرف سے تیار کی گئی مارکیٹنگ کی حکمت عملی، گاہکوں کی ضروریات و فہرست، ملازمین کی تنخواہ و مراعات، کاروباری طریقہ کار کاروبار کے مالی معاملات، اور کاروبار یا اس کے گاہکوں سے متعلقہ کوئی بھی ایسی معلومات جس کے افشاء ہونے سے کاروبار کو کسی بھی قسم کا نقصان ہونے کا اندیشہ ہو، شامل ہوں گے۔

2- رازدارانہ معلومات کے افشاء کرنے کی ممانعت

- ا۔ میں اقرار کرتا ہوں اور یقین دلاتا ہوں کہ میں ”رازدارانہ معلومات“ کا مکمل اور بھرپور اعتماد کے ساتھ تحفظ کروں گا اور سوائے کاروبار کے مقصد اور فوائد کے کسی تیسرے فرد کو رازدارانہ معلومات افشاء نہیں کروں گا۔ میں مزید اقرار کرتا ہوں کہ کاروبار یا اس کے گاہکوں سے حاصل کردہ معلومات کو اپنے ذاتی مقاصد یا فوائد کے لئے ہرگز استعمال نہیں کروں گا۔ میں تسلیم کرتا ہوں کہ کسی بھی وجہ سے ملازمت کی منسوخی کی صورت میں بھی میں معاہدہ ہذا کی ”رازدارانہ معلومات“ سے متعلقہ شرائط کا پابند رہوں گا۔
- ب۔ میں اقرار کرتا ہوں کہ کسی بھی وجہ سے میری ملازمت کے خاتمہ کی صورت میں تمام دستاویزی معلومات بشمول نقول اور دوسرے میٹریل جس میں ”رازدارانہ معلومات“ ہوں جو میرے قبضہ میں ہوں فوراً کاروبار کو غیر مشروط طور پر واپس کروں گا۔
- ج۔ میں تسلیم کرتا ہوں کہ میں معاہدہ ہذا کے تحت ”رازدارانہ معلومات“ کے تحفظ کا اس وقت تک پابند رہوں گا جب تک کہ وہ ”رازدارانہ معلومات“ کاروبار کی اجازت سے علانیہ طور پر افشاء نہ ہو جائیں یا میرے معاہدہ ہذا کی شرائط کی خلاف ورزی کئے بغیر کاروبار کے کاروباری حریفوں کے کسی دوسرے طریقے سے علم میں آجائیں۔
- د۔ میں تسلیم کرتا ہوں کہ معاہدہ ہذا کے تحت ”رازدارانہ معلومات“ کے تحفظ کی پابندی کا اس صورت میں مجھ پر اطلاق نہیں ہوگا جب ”رازدارانہ معلومات“ کا افشاء کسی قانونی ضرورت یا عدالتی حکم کے تحت ضروری ہو۔ تاہم اس صورتحال میں مجھ پر لازم ہوگا کہ میں کاروبار کو اس ضرورت کی بابت فوراً مطلع کروں۔

3- نفاذ

میں تسلیم و اتفاق کرتا ہوں کہ معاہدہ ہذا کی خلاف ورزی کی صورت میں ہو سکتا ہے کہ زرتلانی کی ادائیگی مناسب دادرسی نہ ہو۔ لہذا میں تسلیم کرتا ہوں کہ علاوہ ازیں کسی بھی دوسری دادرسی کی دستیابی کے کاروبار کو یہ حق حاصل ہوگا کہ وہ معاہدہ ہذا میں دی گئی کسی بھی ذمہ داری و پابندی کے نفاذ کے لئے عدالتی چارہ جوئی کے ذریعے حکم امتناعی (دوامی یا عارضی) حاصل کر سکے۔

4- عمومی شرائط

- (i)۔ معاہدہ ہذا کا نفاذ پاکستان کے مروجہ قانون کے مطابق ہوگا۔ معاہدہ ہذا کی کسی شق کے نافذ العمل قانون کے تحت غیر قانونی یا ناقابل عمل قرار دیئے جانے کی صورت میں متعلقہ شق کو ناقابل عمل اور منسوخ سمجھا جائے گا۔ تاہم باقی تمام شقیں مکمل طور پر قابل عمل رہیں گی۔

(ii) - معادہ ہذا فریقین کے درمیان ہونے والی مکمل ہم آہنگی کا احاطہ کرتا ہے۔ معادہ ہذا کے قابل عمل ہونے میں فریقین کے درمیان ہونے والے تمام سابقہ معادے متروک و منسوخ متصور ہوں گے۔

(iii) - معادہ ہذا میں دیئے گئے حقوق و ذمہ داریاں معادہ ہذا کے منسوخ ہونے کے باوجود قابل عمل ہوں گی اور ان کا اطلاق مجھ پر، میرے قانونی ورثاء اور تفویض کنندگان پر بھی ہوگا۔

(iv) - معادہ ہذا کو میرے اور کاروبار کے درمیان ہونے والے ملازمتی معادہ مورخہ..... کی روشنی میں پڑھا اور سمجھا جائے گا۔

میں نے بقاء کی ہوش و حواس مورخہ..... کو معادہ ہذا پر اپنے دستخط کر دیئے ہیں:

..... ملازم

(دستخط)

تاریخ